



---

*Kumitat għas-Sajd*

---

**2023/0164(COD)**

29.11.2023

## **OPINJONI**

tal-Kumitat għas-Sajd

għall-Kumitat għat-Trasport u t-Turiżmu

dwar il-proposta għal direttiva tal-Parlament Ewropew u tal-Kunsill li temenda d-Direttiva 2009/18/KE li tistabbilixxi l-principji fundamentali li jirregolaw l-investigazzjoni ta' aċċidenti fis-settur tat-trasport marittimu (COM(2023)270 – C9-0189/2023 – 2023/0164(COD))

Rapporteur għal opinjoni: Niclas Herbst

PA\_Legam

## ĠUSTIFIKAZZJONI QASIRA

Is-sajd jaqdi rwol kruċjali fl-impjiegi u fl-attività ekonomika f'bosta reġjuni tal-UE – f'xi komunitajiet kostali Ewropej, is-settur tas-sajd jirrapprezenta saħansitra nofs l-impjiegi lokali. Fl-2022, l-impjiegi diretti ġġenerati mis-settur, ammontaw għal 124 636 sajjied<sup>1</sup> u s-settur iġġenera wkoll għadd kbir ta' impjiegi fl-industrija u fis-servizzi tal-ipproċessar. Is-sajd, madankollu, jibqa' wiehed mis-setturi bl-ogħla riskju ta' aċċidenti. Fl-1997, l-Organizzazzjoni Internazzjonali tax-Xogħol<sup>2</sup> stmat li fis-sajd mad-dinja kollha jseħħu 24 000 fatalità fis-sena. Fil-livell tal-UE, ir-riskju li wiehed jinqatel jew ikorri waqt is-sajd huwa għoli wkoll. Bħalissa, l-UE għandha żewġ Direttivi fis-seħħ li jikkonċernaw is-sikurezza fis-settur tas-sajd (id-Direttivi 93/103/KE<sup>3</sup> u 97/70/KE<sup>4</sup>). Madankollu, dawn id-direttivi jikkonċernaw biss bastimenti akbar, jiġifieri madwar 10 % tal-bastimenti tal-UE.

### Is-Sustanza tal-Proposta

Il-proposta temenda d-Direttiva 2009/18/KE li l-għan tagħha huwa li ttejjeb is-sikurezza marittima u l-prevenzjoni tat-tniġġis mill-vapuri, u b'hekk tnaqqas ir-riskju ta' diżgrazzji tal-baħar fil-futur, billi tiffaċilita t-twettiq rapidu ta' investigazzjonijiet tas-sikurezza u analizi xierqa ta' diżgrazzji u incidenti tal-baħar sabiex jiġu ddeterminati l-kawżi tagħhom, u tiżgura r-rapportar f'waqtu u preċiż tal-investigazzjonijiet tas-sikurezza u l-proposti għal azzjoni ta' rimedju. Il-bastimenti tas-sajd b'tul ta' inqas minn 15-il metru bħalissa huma esklużi mill-kamp ta' applikazzjoni tad-Direttiva 2009/18/KE, u għalhekk it-twettiq ta' investigazzjonijiet ta' aċċidenti marittimi li jinvolvu tali bastimenti tas-sajd mhuwiex sistematiku u mhuwiex armonizzat. Tali bastimenti huma aktar suxxettibli li jinqalbu u huwa relattivament komuni li l-membri tal-ekwipaġġ jaqgħu l-baħar. Għalhekk, hemm il-htieġa li daww il-bastimenti tas-sajd, is-sajjieda u l-ambjent jiġu protetti billi tiġi introdotta valutazzjoni preliminari tad-diżgrazzji tal-baħar serji hafna li jinvolvu bastimenti tas-sajd b'tul ta' inqas minn 15-il metru biex jiġi ddeterminat jekk l-awtoritajiet għandhomx jifhem investigazzjoni tas-sikurezza. Għalhekk, il-proposta, fil-punt 2, testendi l-kamp ta' applikazzjoni tad-Direttiva għall-bastimenti tas-sajd kollha inkluzi daww b'tul ta' inqas minn 15-il metru.

Id-definizzjoni tat-tul ta' bastiment tas-sajd għandha tiġi stabbilita wkoll speċjalment meta jkun hemm distinzjoni fl-approċċ u fl-obbligi tal-awtoritajiet tal-investigazzjoni tas-sikurezza tal-baħar abbażi tat-tul tal-bastiment tas-sajd. Għalhekk, fil-punt 3, it-tul ta' bastiment tas-sajd huwa speċifikat bħala t-tul globali f'konformità mal-Artikolu 2 tar-Regolament (UE) 2017/1130<sup>5</sup>.

Il-punt 5 jagħmel bidliet fl-obbligu ta' investigazzjoni u jipprevedi li, fir-rigward ta' diżgrazzja tal-baħar serja hafna (telf tal-bastiment u/jew mewt) li tinvolvi bastiment tas-sajd b'tul ta' inqas

<sup>1</sup> The 2022 annual economic report on the EU fishing fleet (Ir-rapport ekonomiku annwali għall-2022 dwar il-flotta tas-sajd tal-UE) (STECF 22-06)

<sup>2</sup> ILO, Safety and Health in the Fishing Industry (Is-Sikurezza u s-Saħħa fl-Industrija tas-Sajd), Ġinevra, 1999, p. 19.

<sup>3</sup> Id-Direttiva tal-Kunsill 93/103/KE tat-23 ta' Novembru 1993 li tirrigwarda l-htigijiet minimi tas-sigurtà u s-saħħa għax-xogħol abbord il-bastimenti tas-sajd; ĠU L 307, 13.12.1993, p. 1–17.

<sup>4</sup> Id-Direttiva tal-Kunsill 97/70/KE tal-11 ta' Diċembru 1997 li tistabbilixxi reġim armonizzat ta' sigurtà għall-bastimenti tas-sajd ta' tul ta' 24 metru jew aktar; ĠU L 34, 9.2.1998, p. 1–29.

<sup>5</sup> Ir-Regolament (UE) 2017/1130 tal-Parlament Ewropew u tal-Kunsill tal-14 ta' Ġunju 2017 li jiddefinixxi l-karatteristiċi tal-bastimenti tas-sajd; ĠU L 169, 30.6.2017, p. 1–7.

minn 15-il metru, l-Istati Membri huma obbligati li tal-anqas iwettqu valutazzjoni preliminari biex jiddeterminaw jekk għandhiex titwettaq investigazzjoni tas-sikurezza.

Il-punt 14 huwa relatat mal-obbligi ta' rapportar tal-Istati Membri fir-rigward tal-Pjattaforma Ewropea tal-Infurmazzjoni dwar id-Diżgrazzji tal-Baħar (EMCIP). Il-proposta tispeċifika l-obbligi tal-Istati Membri fir-rigward ta' diżgrazzji tal-baħar serji ħafna li jinvolvu bastimenti tas-sajd b'tul ta' inqas minn 15-il metru.

### Pożizzjoni tar-rapporteur

Mhuwiex biżżejjed li l-investigazzjonijiet tas-sikurezza jiġu limitati għal aċċidenti serji (“diżgrazzji serji ħafna”) li jinvolvu t-telf tal-bastiment jew tal-ħajjiet tal-bnedmin. Dawn l-investigazzjonijiet għandhom jitwettqu wkoll meta jkun hemm każijiet ta' korrimenti personali ta' sajjeda b'riskju ta' diżabbiltà jew indeboliment. Minħabba l-importanza ta' dawn l-investigazzjonijiet, jekk l-awtorità tal-investigazzjoni tiddeċiedi li ma twettaqx investigazzjoni tas-sikurezza f'każijiet ta' diżgrazzja tal-baħar serja ħafna jew kwalunkwe diżgrazzja oħra jew incident ieħor tal-baħar, hija għandha f'dak il-każ tiġġustifika d-deċiżjoni tagħha.

Barra minn hekk, peress li l-għan tal-investigazzjonijiet tas-sikurezza huwa l-prevenzjoni ta' diżgrazzji u incidenti tal-baħar fil-futur, huwa kruċjali li tingabar u tiġi analizzata malajr u b'mod effiċjenti d-data relatata mas-sikurezza marittima. L-awtorità tal-investigazzjoni għandha għalhekk tkun inkarigata wkoll bil-ġbir u bl-analizi sistematika ta' data relatata mas-sikurezza marittima, b'mod partikolari għal skopijiet ta' prevenzjoni.

## EMENDI

Il-Kumitat għas-Sajd jistieden lill-Kumitat għat-Trasport u t-Turiżmu, bħala l-kumitat responsabbli, biex jieħu inkunsiderazzjoni dan li ġej:

### Emenda 1

#### Proposta għal direttiva Premessa 7

##### *Test propost mill-Kummissjoni*

(7) Il-bastimenti tas-sajd b'tul ta' inqas minn 15-il metru bħalissa huma esklużi mill-kamp ta' applikazzjoni tad-Direttiva 2009/18/KE, u għalhekk it-twettiq ta' investigazzjonijiet ta' aċċidenti marittimi li jinvolvu tali bastimenti tas-sajd **ma huwiex** sistematiku u **ma huwiex** armonizzat. Bastimenti bħal dawn huma aktar suxxettibbli **li jegħrqu** u huwa relattivament komuni li **l-membri tal-ekwipaġġ** jaqgħu **fil-baħar**. Għalhekk,

##### *Emenda*

(7) Il-bastimenti tas-sajd b'tul ta' inqas minn 15-il metru bħalissa huma esklużi mill-kamp ta' applikazzjoni tad-Direttiva 2009/18/KE, u għalhekk it-twettiq ta' investigazzjonijiet ta' aċċidenti marittimi li jinvolvu tali bastimenti tas-sajd **mhuwiex** sistematiku u **mhuwiex** armonizzat. Bastimenti bħal dawn huma aktar suxxettibbli **għall-aċċidenti**, u huwa relattivament komuni li **s-sajjeda** jaqgħu **l-baħar**. Għalhekk, hemm il-ħtieġa li jiġu

hemm il-htieġa li jiġu protetti dawk il-bastimenti tas-sajd, *l-ekwipaġġi tagħhom u l-ambjent* billi *tigi introdotta* valutazzjoni preliminari *tad-diżgrazzji* tal-baħar serji hafna li jinvolvu bastimenti tas-sajd b'tul ta' *anqas* minn 15-il metru biex *jiġi ddeterminat jekk* jenħtieġ li *l-awtoritajiet* jifthu investigazzjoni dwar *is-sikurezza*.

protetti dawk *is-sajjieda*, il-bastimenti tas-sajd *u l-ambjent kif ukoll li tingabar data biex ikunu jistgħu jiġu evitati aċċidenti futuri* billi *jiġi introdott l-obbligu għall-awtorità tal-investigazzjoni li twettaq* valutazzjoni preliminari *ta' diżgrazzji* tal-baħar serji hafna li jinvolvu bastimenti tas-sajd b'tul ta' *inqas* minn 15-il metru biex *tiddetermina jekk l-awtoritajiet* jenħtieġ li jifthu investigazzjoni *tas-sikurezza kif ukoll tiġbor data* dwar *it-tip ta' sajd involut f'aċċidenti li jwasslu għal diżgrazzji tal-baħar serji hafna*.

## Emenda 2

### Proposta għal direttiva

#### Premessa 8

*Test propost mill-Kummissjoni*

(8) Xi definizzjonijiet mogħtija fid-Direttiva 2009/18/KE *ma humiex* ċari. Id-definizzjoni tat-tul ta' bastiment tas-sajd jenħtieġ li tigi stabbilita speċjalment meta jkun hemm distinzjoni *dwar l-approċċ u l-obbligi* tal-awtoritajiet tal-investigazzjoni tas-sikurezza tal-baħar abbażi tat-tul tal-bastiment tas-sajd.

*Emenda*

(8) Xi definizzjonijiet mogħtija fid-Direttiva 2009/18/KE *mhum* ċari. *B'mod partikolari*, id-definizzjoni tat-tul ta' bastiment tas-sajd jenħtieġ li tigi stabbilita *u allinjata ma' leġiżlazzjoni eżistenti*, speċjalment meta jkun hemm distinzjoni *fl-approċċ u fl-obbligi* tal-awtoritajiet tal-investigazzjoni tas-sikurezza tal-baħar abbażi tat-tul tal-bastiment tas-sajd.

## Emenda 3

### Proposta għal direttiva

#### Artikolu 1 – paragrafu 1 – punt 2 – punt a

Direttiva 2009/18/KE

Artikolu 2 – paragrafu 2 – punt b

*Test propost mill-Kummissjoni*

(b) vapuri li ma jithaddmux b'mezzi mekkaniċi, vapuri tal-injam ta' kostruzzjoni primittiva, *jottijiet għad-divertiment u opri tal-baħar għad-divertiment hlief jekk jintużaw għal*

*Emenda*

(b) vapuri li ma jithaddmux b'mezzi mekkaniċi *u* vapuri tal-injam ta' kostruzzjoni primittiva.

*skopijiet kummerċjali.*

#### **Emenda 4**

##### **Proposta għal direttiva**

##### **Artikolu 1 – paragrafu 1 – punt 3**

Direttiva 2009/18/KE

Artikolu 3 – paragrafu 1 – punt 9a (ġdid)

*Test propost mill-Kummissjoni*

*Emenda*

**9a. “bastiment tas-sajd” għandha tinftehem f’konformità mad-definizzjoni li hemm fl-Artikolu 4 tar-Regolament 1224/2009**

#### **Emenda 5**

##### **Proposta għal direttiva**

##### **Artikolu 1 – paragrafu 1 – punt 5**

Direttiva 2009/18/KE

Artikolu 5 – paragrafu 1 – parti introduttorja

*Test propost mill-Kummissjoni*

*Emenda*

1. Kull Stat Membru għandu jiżgura li titwettaq investigazzjoni tas-sikurezza mill-awtorità tal-investigazzjoni msemmija fl-Artikolu 8 wara diżgrazzji tal-baħar serji ħafna:

1. Kull Stat Membru għandu jiżgura li titwettaq investigazzjoni tas-sikurezza mill-awtorità tal-investigazzjoni msemmija fl-Artikolu 8 wara diżgrazzji tal-baħar serji ħafna ***jew korriment serju***:

#### **Emenda 6**

##### **Proposta għal direttiva**

##### **Artikolu 1 – paragrafu 1 – punt 5**

Direttiva 2009/18/KE

Artikolu 5 – paragrafu 1 – punt a

*Test propost mill-Kummissjoni*

*Emenda*

(a) li jinvolvu vapur li jtajjar il-bandiera tiegħu, irrispettivament mill-post tad-diżgrazzja;

(a) li jinvolvu vapur li jtajjar il-bandiera tiegħu, irrispettivament ***mid-daqs u mit-tip tal-bastiment u*** mill-post tad-diżgrazzja;

## Emenda 7

### Proposta ghal direttiva

#### Artikolu 1 – paragrafu 1 – punt 5

Direttiva 2009/18/KE

Artikolu 5 – paragrafu 1 – punt b

#### *Test propost mill-Kummissjoni*

(b) li jseħħu fil-baħar territorjali u l-ilmijiet interni tiegħu kif definiti f'UNCLOS, irrispettivament mill-bandiera tal-vapur jew *vapuri* involuti fid-diżgrazzja; jew

#### *Emenda*

(b) li jseħħu fil-baħar territorjali u l-ilmijiet interni tiegħu kif definiti f'UNCLOS, irrispettivament mill-bandiera, *mid-daqs u mit-tip* tal-vapur jew *tal-vapuri* involuti fid-diżgrazzja; jew

## Emenda 8

### Proposta ghal direttiva

#### Artikolu 1 – paragrafu 1 – punt 5

Direttiva 2009/18/KE

Artikolu 5 – paragrafu 1 – punt c

#### *Test propost mill-Kummissjoni*

(c) li jinvolvu interess sostanzjali tal-Istat Membru, irrispettivament mill-post tad-diżgrazzja u mill-bandiera tal-vapur jew *vapuri* involuti.

#### *Emenda*

(c) li jinvolvu interess sostanzjali tal-Istat Membru, irrispettivament mill-post tad-diżgrazzja u mill-bandiera, *mid-daqs u mit-tip* tal-vapur jew *tal-vapuri* involuti.

## Emenda 9

### Proposta ghal direttiva

#### Artikolu 1 – paragrafu 1 – punt 5

Direttiva 2009/18/KE

Artikolu 5 – paragrafu 2 – subparagrafu 1

#### *Test propost mill-Kummissjoni*

F'każ ta' bastiment tas-sajd b'tul ta' *anqas* minn 15-il metru, l-awtorità tal-investigazzjoni għandha twettaq valutazzjoni preliminari tad-diżgrazzja tal-baħar serja hafna biex tiddetermina jekk għandhiex titwettaq investigazzjoni tas-sikurezza jew le.

#### *Emenda*

F'każ ta' bastiment tas-sajd b'tul ta' *inqas* minn 15-il metru, l-awtorità tal-investigazzjoni għandha twettaq valutazzjoni preliminari tad-diżgrazzja tal-baħar serja hafna *jew tal-korriment serju* biex tiddetermina jekk għandhiex titwettaq investigazzjoni tas-sikurezza jew le.

## Emenda 10

### Proposta ghal direttiva

#### Artikolu 1 – paragrafu 1 – punt 5

Direttiva 2009/18/KE

Artikolu 5 – paragrafu 2 – subparagrafu 2

#### *Test propost mill-Kummissjoni*

Meta l-awtorità tal-investigazzjoni tiddeċiedi li ma twettaqx investigazzjoni tas-sikurezza ta' diżgrazzja tal-baħar **serja hafna** li tinvolvi bastiment tas-sajd ta' inqas minn 15-il metru, ir-raġunijiet għal dik id-deċiżjoni għandhom jiġu rreġistrati u nnotifikati f'konformità mal-Artikolu 17(3).

#### *Emenda*

Meta l-awtorità tal-investigazzjoni tiddeċiedi li ma twettaqx investigazzjoni tas-sikurezza ta' diżgrazzja tal-baħar li tinvolvi bastiment tas-sajd ta' inqas minn 15-il metru, ir-raġunijiet għal dik id-deċiżjoni għandhom jiġu rreġistrati u nnotifikati f'konformità mal-Artikolu 17(3), **u l-Kummissjoni għandha tkun tista' titlob informazzjoni addizzjonali lill-awtoritajiet tal-investigazzjoni rigward id-deċiżjoni li ma jwettqux investigazzjoni tas-sikurezza. Il-Kummissjoni tista' titlob li l-awtorità tal-investigazzjoni għandha twettaq l-investigazzjoni tas-sikurezza korrispondenti.**

## Emenda 11

### Proposta ghal direttiva

#### Artikolu 1 – paragrafu 1 – punt 8

Direttiva 2009/18/KE

Artikolu 8 – paragrafu 4 – parti introduttorja

#### *Test propost mill-Kummissjoni*

4. L-Istati Membri, filwaqt li jaġixxu fil-qafas tas-sistemi legali rispettivi tagħhom, għandhom jiżguraw li l-investigaturi tal-awtorità tal-investigazzjoni tagħhom, jew ta' kwalunkwe awtorità tal-investigazzjoni oħra li lilha **ddelega l-kompitu** tal-investigazzjoni tas-sikurezza tal-baħar, fejn xieraq f'kollaborazzjoni mal-awtoritajiet responsabbli mill-inkjesta ġudizzjarja, ikunu ġew mogħtija **kull** informazzjoni pertinenti sabiex iwettqu l-investigazzjoni tas-sikurezza tal-baħar u għaldaqstant

#### *Emenda*

4. L-Istati Membri, filwaqt li jaġixxu fil-qafas tas-sistemi legali rispettivi tagħhom, għandhom jiżguraw li l-investigaturi tal-awtorità tal-investigazzjoni tagħhom, jew ta' kwalunkwe awtorità tal-investigazzjoni oħra li lilha **jkunu ddelegaw il-kompitu** tal-investigazzjoni tas-sikurezza tal-baħar, fejn xieraq f'kollaborazzjoni **mill-qrib** mal-awtoritajiet responsabbli mill-inkjesta ġudizzjarja, ikunu ġew mogħtija **kwalunkwe** informazzjoni pertinenti sabiex iwettqu l-investigazzjoni tas-sikurezza tal-



ikunu awtorizzati li:

baħar u għaldaqstant ikunu awtorizzati li:

## Emenda 12

### Proposta għal direttiva

#### Artikolu 1 – paragrafu 1 – punt 8

Direttiva 2009/18/KE

Artikolu 8 – paragrafu 6a (ġdid)

*Test propost mill-Kummissjoni*

*Emenda*

**6a. L-Istati Membri għandhom jiehdu l-miżuri meħtieġa biex jassistu lill-vittmi tal-aċċidenti u lill-qraba tagħhom u għandhom jiżguraw li jiġu mogħtija l-informazzjoni rilevanti u appoġġ fil-proċess tal-investigazzjoni.**

## Emenda 13

### Proposta għal direttiva

#### Artikolu 1 – paragrafu 1 – punt 11

Direttiva 2009/18/KE

Artikolu 14 – paragrafu 1

*Test propost mill-Kummissjoni*

*Emenda*

1. L-investigazzjonijiet tas-sikurezza mwettqa skont din id-Direttiva għandhom jirriżultaw f'rapport ippubblikat ippreżentat f'format definit mill-awtorità tal-investigazzjoni kompetenti u f'konformità mat-taqsimiet rilevanti tal-Anness I.

1. L-investigazzjonijiet tas-sikurezza mwettqa skont din id-Direttiva għandhom jirriżultaw f'rapport ippubblikat ippreżentat f'format definit mill-awtorità tal-investigazzjoni kompetenti u f'konformità mat-taqsimiet rilevanti tal-Anness I. **Meta rapport ikun jikkonċerna bastiment tas-sajd, għandu jkun fih ukoll informazzjoni dwar it-tip ta' sajd imwettaq meta seħh l-aċċident.**

## Emenda 14

### Proposta għal direttiva

#### Artikolu 1 – paragrafu 1 – punt 11

Direttiva 2009/18/KE

Artikolu 14 – paragrafu 2

*Test propost mill-Kummissjoni*

2. L-awtoritajiet tal-investigazzjoni għandhom jagħmlu kull sforz biex jagħmlu r-rapport msemmi fil-paragrafu 1, inklużi l-konkluzjonijiet tiegħu u **kull** rakkomandazzjoni possibbli, disponibbli lill-pubbliku, u speċjalment lis-settur marittimu, fi żmien 12-il xahar mid-data tad-diżgrazzja. Jekk ma jkunx possibbli li r-rapport finali joħroġ f'dak iż-żmien, għandu jiġi ppubblikat rapport interim fi żmien 12-il xahar mid-data tad-diżgrazzja.

**Emenda 15**

**Proposta għal direttiva**

**Artikolu 1 – paragrafu 1 – punt 12 – punt a**

Direttiva 2009/18/KE

Artikolu 15 – paragrafu 1

*Test propost mill-Kummissjoni*

1. L-Istati Membri għandhom jiżguraw li jittiehed kont debitu tar-rakkomandazzjonijiet dwar is-sikurezza magħmula mill-awtoritajiet tal-investigazzjoni **minn dawk indirizzati** u, **fejn ikun il-każ**, tittiehed azzjoni ta' segwitu f'konformità mad-dritt tal-Unjoni u internazzjonali.

**Emenda 16**

**Proposta għal direttiva**

**Artikolu 1 – paragrafu 1 – punt 12 – punt b**

Direttiva 2009/18/KE

Artikolu 15 – paragrafu 2

*Test propost mill-Kummissjoni*

2. **Fejn ikun il-każ**, l-awtorità tal-

*Emenda*

2. L-awtoritajiet tal-investigazzjoni għandhom jagħmlu kull sforz biex jagħmlu r-rapport msemmi fil-paragrafu 1, inklużi l-konkluzjonijiet tiegħu u **kwalunkwe** rakkomandazzjoni possibbli, disponibbli, **meta possibbli, lill-vittmi tal-aċċidenti u lill-qraba tagħhom**, lill-pubbliku, u speċjalment lis-settur marittimu **u tas-sajd**, fi żmien 12-il xahar mid-data tad-diżgrazzja. Jekk ma jkunx possibbli li r-rapport finali joħroġ f'dak iż-żmien, għandu jiġi ppubblikat rapport interim fi żmien 12-il xahar mid-data tad-diżgrazzja.

*Emenda*

1. L-Istati Membri għandhom jiżguraw li jittiehed kont debitu **minn dawk indirizzati** tar-rakkomandazzjonijiet dwar is-sikurezza magħmula mill-awtoritajiet tal-investigazzjoni, **b'mod partikolari bl-għan li jiġu evitati aċċidenti futuri**, u, **meta jkun xieraq**, tittiehed azzjoni ta' segwitu f'konformità mad-dritt tal-Unjoni u **dak** internazzjonali.

*Emenda*

2. L-awtorità tal-investigazzjoni jew

investigazzjoni jew il-Kummissjoni għandhom jagħmlu rakkomandazzjonijiet dwar is-sikurezza abbażi ta' analiżi ta' data astratta u tar-riżultati ġenerali tal-investigazzjonijiet tas-sikurezza li jkunu saru.

il-Kummissjoni għandhom jagħmlu rakkomandazzjonijiet dwar is-sikurezza abbażi ta' analiżi ta' data astratta u tar-riżultati ġenerali tal-investigazzjonijiet tas-sikurezza li jkunu saru.

## Emenda 17

### Proposta għal direttiva

#### Artikolu 1 – paragrafu 1 – punt 14 – punt -a (ġdid)

Direttiva 2009/18/KE

Artikolu 17 – paragrafu 1

#### *Test propost mill-Kummissjoni*

1. Id-data dwar id-diżgrazzji u l-incidenti **marittimi għandha tinżamm u tiġi analizzata** permezz ta' database elettroniku Ewropew li għandu jitwaqqaf mill-Kummissjoni, li għandu jissejjaħ il-Pjattaforma Ewropea ta' Informazzjoni dwar id-Diżgrazzji tal-Baħar (EMCIP).

#### *Emenda*

**(-a) il-paragrafu 1 huwa sostitwit b'dan li ġej:**

1. Id-data dwar id-diżgrazzji u l-incidenti **tal-baħar u kwalunkwe lezzjoni misluta mill-investigazzjonijiet tas-sikurezza** għandhom jinżammu u jiġu analizzati permezz ta' database elettroniku Ewropew li għandu jitwaqqaf mill-Kummissjoni, li għandu jissejjaħ il-Pjattaforma Ewropea ta' Informazzjoni dwar id-Diżgrazzji tal-Baħar (EMCIP).

## Emenda 18

### Proposta għal direttiva

#### Artikolu 1 – paragrafu 1 – punt 14 – punt b

Direttiva 2009/18/KE

Artikolu 17 – paragrafu 3

#### *Test propost mill-Kummissjoni*

3. L-awtoritajiet tal-investigazzjoni tal-Istati Membri għandhom jinnotifikaw id-diżgrazzji tal-baħar serji hafna kollha lill-EMCIP. L-Istati Membri jistgħu jiddeċiedu u jinnominaw l-awtorità jew l-awtoritajiet nazzjonali kompetenti biex jirrapportaw dwar id-diżgrazzji u l-incidenti tal-baħar l-oħrajn kollha. Meta l-Kummissjoni tkun konxja minn xi

#### *Emenda*

3. L-awtoritajiet tal-investigazzjoni tal-Istati Membri għandhom jinnotifikaw id-diżgrazzji tal-baħar serji hafna kollha lill-EMCIP. L-Istati Membri jistgħu jiddeċiedu u jinnominaw l-awtorità jew l-awtoritajiet nazzjonali kompetenti biex jirrapportaw dwar id-diżgrazzji u l-incidenti tal-baħar l-oħrajn kollha. Meta l-Kummissjoni tkun konxja minn xi

diżgrazzja jew inċident tal-baħar, għandha tirrapporta dan lill-EMCIP ukoll.

diżgrazzja jew inċident tal-baħar, għandha tirrapporta dan lill-EMCIP ukoll. **Meta n-notifika tkun tikkonċerna bastiment tas-sajd, din għandu jkun fiha wkoll informazzjoni dwar it-tip ta' sajd imwettaq meta seħħ l-aċċident.**

## Emenda 19

### Proposta għal direttiva

#### Artikolu 1 – paragrafu 1 – punt 18

Direttiva 2009/18/KE

Artikolu 23 – paragrafu 1

#### *Test propost mill-Kummissjoni*

Il-Kummissjoni għandha, sa [OP: Jekk jogħġbok dahhal data: 10 snin mid-data tad-dhul fis-seħħ ta' din id-Direttiva emendatorja] tippreżenta rapport lill-Parlament Ewropew u lill-Kunsill dwar l-implimentazzjoni ta' din id-Direttiva u l-konformità magħha.

#### *Emenda*

Il-Kummissjoni għandha, sa [OP: Jekk jogħġbok dahhal data: 10 snin mid-data tad-dhul fis-seħħ ta' din id-Direttiva emendatorja] ***u kull hames snin minn hemm 'il quddiem*** tippreżenta rapport lill-Parlament Ewropew u lill-Kunsill dwar l-implimentazzjoni ta' din id-Direttiva u l-konformità magħha ***u, meta xieraq, tippreżenta proposti għal titjib. Meta thejji dan ir-rapport il-Kummissjoni għandha, meta xieraq, tagħmel użu mill-informazzjoni miġbura mill-aġenziji tal-UE bhall-EFCA u l-EMSA.***

**ANNEX: ENTITAJIET JEW PERSUNI  
LI R-RAPPORTEUR GĦAL OPINJONI RĊIEVA KONTRIBUT MINGĦANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur għal opinjoni jiddikjara li rċieva kontribut mill-entitajiet jew il-persuni li ġejjin fit-tnejn tal-opinjoni, sal-adozzjoni tagħha fil-kumitat:

<b>Entità u/jew persuna</b>
Federazzjoni Ewropea tal-Haddiema tat-Trasport, Andrea Albertazzi, Uffiċjal tal-Politika għas-Sajd
<i>European Boating Industry, Philip Easthill</i>

Il-lista ta' hawn fuq hija mfassla taht ir-responsabbiltà esklużiva tar-rapporteur għal opinjoni.

## PROĊEDURA TAL-KUMITAT LI JINTALAB JAGĦTI OPINJONI

<b>Titolu</b>	Emenda tad-Direttiva 2009/18/KE li tistabbilixxi l-prinċipji fundamentali li jirregolaw l-investigazzjoni ta' aċċidenti fis-settur tat-trasport marittimu
<b>Referenzi</b>	COM(2023)0270 – C9-0189/2023 – 2023/0164(COD)
<b>Kumitat responsabbli</b> Data tat-thabbir fis-seduta plenarja	TRAN 12.6.2023
<b>Opinjoni(jiet) mogħtija minn</b> Data tat-thabbir fis-seduta plenarja	PECH 12.6.2023
<b>Rapporteur għal opinjoni</b> Data tal-ħatra	Niclas Herbst 12.9.2023
<b>Eżami fil-kumitat</b>	9.10.2023
<b>Data tal-adozzjoni</b>	29.11.2023
<b>Riżultat tal-votazzjoni finali</b>	+: 24 -: 0 0: 0
<b>Membri preżenti għall-votazzjoni finali</b>	Clara Aguilera, João Albuquerque, Pietro Bartolo, Izaskun Bilbao Barandica, Isabel Carvalhais, Maria da Graça Carvalho, Asger Christensen, Rosa D'Amato, Francisco Guerreiro, Anja Haga, Niclas Herbst, Ladislav Ilčić, France Jamet, Predrag Fred Matić, Francisco José Millán Mon, Ana Miranda, João Pimenta Lopes, Caroline Roose, Bert-Jan Ruissen, Marc Tarabella, Theodoros Zagorakis
<b>Sostituti preżenti għall-votazzjoni finali</b>	Gabriel Mato
<b>Sostituti (skont l-Artikolu 209(7)) preżenti għall-votazzjoni finali</b>	Erik Poulsen, Anne Sander

**VOTAZZJONI FINALI B' SEJHA TAL-ISMIJIET  
FIL-KUMITAT LI JINTALAB JAGHTI OPINJONI**

24	+
ECR	Ladislav Ilčić, Bert-Jan Ruissen
ID	France Jamet
NI	Marc Tarabella
PPE	Maria da Graça Carvalho, Anja Haga, Niclas Herbst, Gabriel Mato, Francisco José Millán Mon, Anne Sander, Theodoros Zagorakis
Renew	Izaskun Bilbao Barandica, Asger Christensen, Erik Poulsen
S&D	Clara Aguilera, João Albuquerque, Pietro Bartolo, Isabel Carvalhais, Predrag Fred Matić
The Left	João Pimenta Lopes
Verts/ALE	Rosa D'Amato, Francisco Guerreiro, Ana Miranda, Caroline Roose

0	-

0	0

Tifsira tas-simboli użati:

+ : favur

- : kontra

0 : astensjoni